


دۇنياۋى مەشھۇر چۆچەكلەر خەزىنىسى

سەت ئۆردەك



مىللەتلەر نەشرىياتى
بېيجىڭ

تەرجىمە قىلغۇچى : قادىر ئارسلان

سەت ئۆردەك

دوستۇم گە:

بىز ئىككىمىز چىمەن دوست،
سەن ئالتۇن، مەن كۈمۈش.
دوستلۇق - بەخت دەرىخى،
سەن يوپۇرماق، مەن بىر قۇش.

كىتاب كۆڭۈل خۇشلۇقى،
كىتاب ئەقىل بۇلىقى.
بۇ كىتابتا ساقلانسۇن،
ئىككىمىزنىڭ دوستلۇقى.

يىل ئاينىڭ كۈنى.

图书在版编目(CIP)数据

小锡兵/(丹)安徒生(Andersen, H. C.)等著; 苏真等译; 卡德
尔·阿尔斯郎译. —北京: 民族出版社, 2005. 5
ISBN 7-105-06938-4

I. 小... II. ①安... ②苏... ③卡... III. 童话—作品集—
世界—维吾尔语(中国少数民族语言)
IV. I18

中国版本图书馆 CIP 数据核字(2005)第 031853 号

小锡兵

责任编辑: 热沙来提

责任校对: 胡达拜地

制 版: 海龙视觉

出版发行: 民族出版社 <http://www.e56.com.cn>

社 址: 北京市和平里北街 14 号 邮编: 100013

电 话: 010-64290862(维文室)

印 刷: 宏凯彩印包装有限责任公司

经 销: 各地新华书店

版 次: 2005 年 5 月第 1 版 2005 年 5 月北京第 1 次印刷

开 本: 787 毫米×1092 毫米 1/16

印 张: 7.125

印 数: 0001—2000 册

定 价: 12.00 元



مۇندە رىجە

سەت ئۆردەك 1



11 تاشپاقا بىلەن توشقان

ئاق لەيلەكنىڭ ئۆچ ئېلىشى 14

16 چاشقاننىڭ سەرگۈزەشتىلىرى

18 بۆرە بىلەن تۇرنا



20 دابىرۇپەرەس قاغا

23 ئاچ كۆز ئاغىمىخان



26 بۆرە بىلەن قوزىچاق

28 مايىمۇن پادىشاھ

30 چۈمۈلە بىلەن قارا چېكەتكە

33 تۈلكە بىلەن ئۈزۈم



36 ئات بىلەن ئېشەك

38 شىر پادىشاھ



40 شۆھرەتپەرەس بۇغا

42 ئات بىلەن بۆرە

44 شىر بىلەن چىۋىن

46 تۈلكە بىلەن قاغا



48 چاشقان بىلەن شىر

50 بىلەرمەن ئېشەك



52 ھايۋانات ۋە ۋابا

54 ئاچ كۆز ئىت

55 ئۆتۈك كىيگەن مۈشۈك

64 كەپسز بالا دىئىل

70 دېھقان، يىلان ۋە تۈلكە

76 ئۇيغۇردىكى ساھىبجامال



84 مۇناردىكى جادۇگەر

86 يەتتە كونا ئەسگەر



92 تەلەيسىز باتۇر

96 قىزىل ئەجدىھا

98 ھاماقەت دېنىس



سەت ئۆردەك

دانىيە چۆچىكى (ئەسلىي ئەسەر: ئاندىرسوننىڭ)


بۇرۇن ناھايىتى چىرايلىق بىر جاي بار ئىكەن. بۇ يەردە ياپيېشىل دەرەخلەر كۆكرىپ تۇرىدىكەن. دەرەخلىكنىڭ ئوتتۇرىسىدا سۈيى زۇمرەت-تەك سۈزۈك بىر كۆل بار ئىكەن. كۆلدە بىر توپ ئۆردەكلەر ئەرەكەن ئۈزۈپ ئوينايدىكەن.

مۇشۇ جايدا بىر قېرى ئۆردەك چۈجىلىرىنى چىقىرىش ئۈچۈن بىرنەچچە تۇخۇمنى بېسىپ ياتقانىكەن. خېلى كۈنلەر ئۆتكەندىن كېيىن تۇخۇملار يېرىلىپ، بىر - بىرىدىن ئوماق ئۆردەك چۈجىلىرى چىقىشقا باشلاپتۇ. ئانا ئۆردەك خۇشاللىقتىن قىن - قىنىغا پاتماي قاپتۇ. غاق! غاق! دەپتۇ ئۇ بالىلىرىغا. بالىلىرىمۇ ئۇنى دوراپ غاقلداشقا باشلاپتۇ.

بۇ دۇنيا نېمىدېگەن چوڭ! دېيىشىپتۇ چۈجىلەر. دېمىسىمۇ ئۇلارنىڭ ھازىرقى دۇنياسى تۇخۇمنىڭ ئىچىگە قارىغاندا بۆلەكچىلا چوڭ ئىكەن.

— ھەممىڭلار تەل بولدۇڭلارمۇ؟ دەپ سورايتۇ ئانا ئۆردەك ئورنىدىن تۇرۇپ، — ۋىيەي، بۇ نېمە ئىش ئەمدى؟ بۇ چوڭ تۇخۇم تېخىچە شۇ يېتى تۇرۇپتۇغۇ، ئۇ يەنە قانچىلىك تۇرىدىغاندۇ؟

ئانا ئۆردەك قېپقالغان چوڭ تۇخۇمنى يەنە بېسىپ يېتىپتۇ. — ھەي، ئەھۋالنىڭ قانداقراق؟ — دەپ سورايتۇ يەنە بىر قېرى ئۆردەك ئۇنى يوقلاپ كېلىپ.



بىر تۇخۇم قالدى، بۇ تۇخۇمنى باستۇرۇشقا جىق ۋاقىت كېتىدىغان ئوخشايدۇ، -- دەپتۇ ئانا ئۆردەك، ھازىرغىچە يېرىلمىدى. ئانا ئۆردەك بىرنەچچە قېتىم تۇخۇم بېسىپ باققان بولسىمۇ ئەزەلدىن بۇنداق ئۇزاق ۋاقىت يېتىپ باقمىغانىكەن.

تۇخۇم ئاخىر يېرىلىپ، ئىچىدىن ناھايىتى چوڭ ھەم سەت بىر چۈجە چىقىپتۇ. «ۋاي خۇدايىمەي، نېمىدىگەن سەت، نېمىدىگەن قورقۇنچىلۇق نېمە بۇ! -- دەپتۇ ئانا ئۆردەك، ئۇ باشقا بالىلىرىمغا زادىلا ئوخشىمايدىكەن. ھېلىقى قېرى ئۆردەكنىڭ دېگىنىدەك، ئۇ كۈركە تۇخۇننىڭ چۈجىسىدەك. مېدۇ يا؟ بوپتۇ، بۇنى بىر سىناپ باقاي، سۇغا چۈشمىسە، تېپىپ بولسىمۇ چۈشۈرمىنا!»

شۇنداق قىلىپ، بۇ ئۆردەك چۈجىسى ئانا ئۆردەك ئائىلىسىنىڭ يېڭى ئەزاسى بولۇپ قاپتۇ. ئۇ ھەقىقەتەن بەكلا سەت بولغاچقا، ھەممەيلەن «سەت ئۆردەك» دەپ ئاتايدىغان بوپتۇ.


ئەتىسى ھاۋا ئوچۇق، شۇنداق چىرايلىق كۈن بوپتۇ. ئانا ئۆردەك بالىلىرىنى باشلاپ ئۈستەڭگە كەپتۇ -- دە، بىرىنچى بولۇپ ئۆزى سۇغا چۈشۈپتۇ. ئارقىدىن ئۆردەك چۈجىلىرى بىر - بىرلەپ چۈشۈپ، سۇغا بېشىنى چۆكۈرۈپ - چىقىرىپ ئويناپتۇ. ھېلىقى سەت ئۆردەك چۈجىسىمۇ ئۇلار بىلەن تەڭ ئۈزۈپ ئويناپتۇ.

«ئۇ كۈركە تۇخۇ ئەمەسكەن، دەپ ئويلاپتۇ ئانا ئۆردەك، ئۇنىڭ پۇتلىرىنىڭ سۇدىكى ھەرىكىتى نېمىدىگەن ئەپچىل، ئۈزۈشلىرىچۇ تېخى! ئۆزۈمنىڭ بالىسى ئىكەن. تازا ئىنچىكە قارىساڭ، ئۇمۇ خېلىلا چىرايلىق كۆرۈنىدىكەن...»

سەت ئۆردەكنىڭ قورسىقى يامان ئىكەن، ئۇ يېسە - يېسە توپىمايدىكەن، دائىم ئاكا - ئاچىلىرى بىلەن يېمەكلىك تاللىشىپ ئۇرۇشۇپ قالىدىكەن.

قورساققا بەك ئامراق بولغاچقىمىكىن، سەت ئۆردەك ناھايىتى تېز چوڭ





بويۇتۇ. شۇغىنىسى، ئۇنىڭ بىر مۇ دوستى يوق ئىكەن. ئاكا - ئاچىلىرى
ئۇنىڭ بىلەن بىللە ئويناشنى خالىمايدىكەن، ئۇنىڭ سەتلىكىدىن نومۇس
قىلىدىكەن، قولۇم - قوشنىلىرىمۇ ئۇچرىغانلا يەردە ئۇنى مەسخىرە قىلىش-
دىكەن.

لېكىن، ئانا ئۆردەك ئۇنى قىلچە يەكلىمەيدىكەن، بەلكى ئەڭ ئامراق
بالىلىرى قاتارىدا كۆرىدىكەن.

ئۇنداق قىلماڭلار! ئۇ سەت بولسىمۇ مېنىڭ بالام، دەيدىكەن ئانا
ئۆردەك. لېكىن، ئۇنىڭ سۆزلىرىگە ھېچكىم قۇلاق سالمايدىكەن. ھەممە-
سىلا ئۇ بىچارىنى قوغلىۋېتىشنىڭ كويىدا ئىكەن. قېرىنداشلىرى سەت
ئۆردەكنى كۆزگە ئىلمايدىكەن، ئۆزلىرىدىن يىراقراق تۇرۇشنى تىلەيدى-
كەن، ھەتتا بەزىدە: «سەن سەتنى مۇشۇك يەۋەتسىكەن ئىلاھىم» دېيىشىدۇ-
كەن. ئۆردەكلەر ئۇنى چوقۇلايدىكەن، ئۆردەك چۈجىلىرى ئۆرىدىكەن.
كۈنلەرنىڭ ئۆتۈشىگە ئەگىشىپ، ئانا ئۆردەككەمۇ سەت ئۆردەكتىن بىزار
بولۇپ: «بىچارە سەت ئۆردىكىم، نېمىشقىمۇ ئاكا - ئاچىلىرىڭدىن بۇنچە
پەرقلىنىدىغانسەن؟ يىراق جايغا كەتسەڭمۇ بويىتىكەن» دەپ ئويلايدىغان
بولۇپ قاپتۇ.

سەت ئۆردەك ئانىسىنىڭمۇ بارغانسېرى ئۆزى بىلەن كارى بولمايۋاتقان-
لىقىنى سەزگەن چېغىدا كۆڭلى بەك يېرىم بويۇتۇ.
بىچارە سەت ئۆردەك قاتتىق ئۈمىدسىزلىنىپتۇ، «مېنى ياخشى كۆرىدۇ-
غان ھېچكىم قالماپتۇ، بۇ يەردە تۇرۇشۇمنىڭ يولى قالمىغان ئوخشايدۇ»
دەپ ئويلاپتۇ.

ئاخىر ئۇ چىتلاقتىن ئۇچۇپ ئۆتۈپ قېچىپ كېتىپتۇ.
سەت ئۆردەك يۈگۈرە - يۈگۈرە كەڭرى بىر ئېتىزلىققا كېلىپ قاپتۇ.

ئېتىزلىقتا دانلاپ يۈرگەن قۇشلار ئۇنىڭدىن ئۈر كۈپ ئاسمانغا ئۇچۇ-
شۇپتۇ. «بۇمۇ مېنىڭ سەت بولغانلىقىمدىن بولسا كېرەك!» دەپ ئويلاپتۇ
ئۇ. شۇنىڭ بىلەن كۆزىنى يۇمۇۋېلىپ قېچىۋېرىپتۇ. بىر چاغدا ئۇ بىر
كۆلىنىڭ بويىدىكى چاتقاللىققا كېلىپ قاپتۇ. چاتقاللىقتىكى قۇشلارمۇ ئۇنى
كۆرۈپ قورقۇپ كېتىپتۇ.

ياخشىمۇسەلەر، مېنىڭ ئىسمىم سەت ئۆردەك، -- دەپتۇ ئۇ ئۆزىنى
تونۇشتۇرۇپ، مەنمۇ بىر ئۆردەك. ئېيتىڭلارچۇ، سىلەر ماڭا ئوخشاش
كۈل رەڭ ئۆردەكنى كۆرۈپ باققانمۇ؟

قۇشلار ئۇنىڭ ئۆردەك ئىكەنلىكىنى ئۇقۇپ قورقمايدىغان بوپتۇ ۋە
ئۇنىڭغا ھەرھالدا دوستانە مۇئامىلە قىلىشقا باشلاپتۇ.

— مەن ئۆردەك دېگىن، ھېچ ئوخشىمايدىكەنسەن، -- دەپتۇ ئۇلار، --
بىز ساڭا ئوخشايدىغان ئۆردەكنى زادىلا كۆرۈپ باقمىغان!

سەت ئۆردەك ئۈمىدسىزلەنمەي يەنە داۋاملىق ئالغا مېڭىپتۇ. ماڭا -
ماڭا، ياۋا ئۆردەكلەر ياشايدىغان سازلىققا بېرىپ قاپتۇ. بەك چارچىغانلىقى
ۋە روھى چۈشكۈن بولغانلىقى سەۋەبىدىن تۈن بويى قىمىر قىلماي يېتىپتۇ.
تاڭ ئاتقاندا، ياۋا ئۆردەكلەر ئۇچۇشقا باشلاپتۇ. ئۇلار ئۆزلىرىنىڭ بۇ
يېڭى دوستىغا قار-
شىپ:

— سەن كىم؟
دەپ سوراپتۇ.

ھەممىسىگە ئىز-
زەت بىلەن ھۆرمەت
بىلدۈرمەكچى بولغان
سەت ئۆردەك بىردەم
ئۇياققا، بىردەم بۇياققا
ئۆرۈلۈپ تەزىم قىپتۇ.
— مەن سەت ئۆر-

دەك، -- دەپتۇ ئۇ، --
سىلەر ماڭا ئوخشاش
كۈل رەڭ ئۆردەكنى
كۆرۈپ باققانمۇ؟

ياۋا ئۆردەكلەر ئۇ-
نىڭ گېپىنى ئاڭلاپ
ئۆزئارا قارىشىپتۇ، ئاز-
دىن باشلىرىنى چايقى-
شىپتۇ.






بىز سېنىڭدەك سەت ئۆردەكنى زادىلا كۆرۈپ باقمىغان، — دەپتۇ
ياۋا ئۆردەكلەر، — بىزنىڭ جەمەتتىكى بىرەرسىگە ئۆيلەنمىسەڭلا بولدى،
سېنىڭ سەت بولغىنىڭنىڭ بىز بىلەن قىلچە ئالاقىسى يوق.
بىچارە سەت ئۆردەك ئۆيلىنىشنى زادىلا ئويلىنىپ باقمىغانىكەن. ئۇ ياۋا
ئۆردەكلەر مېنىڭ قومۇشلۇقتا يېتىشىمغا، سازلىقتىكى سۇدىن ئانچە —
مۇنچە ئىچىشىمگە رۇخسەت قىلسىلا بولاتتى، دېگەنلەرنى ئارزۇ قىلىدى-
كەن. چۈنكى، ئۇ بەك چارچاپ كەتكەنىكەن، ئارامخۇدا ئارام ئېلىشقا تەشنا
ئىكەن.

ئۇ بۇ يەردە توپتوغرا ئىك-
كى كۈن يېتىپتۇ. ئۈچىنچى
كۈنى ئىككى ياۋا غاز ئۇچۇپ
كەپتۇ. ئانىسىنىڭ تۇخۇمىدىن
ئەمدىلا چىققان بۇ غازلار ئىز-
تايىن كەپسىز ئىكەن.
— ھەي دوستۇم، — دەپتۇ

ئۇلاردىن بىرى،
سەتلىكىڭدىن ئايلىنىپ كې-
تەي، شۇنداق بولسىمۇ بىز
سېنى ياققۇرۇپ قالدۇق. يەنە
بىر سازلىقتا بىرنەچچە غاز با-
لىسى بار، ئۇلار قىزلار. ئۆ-
زۈڭ سەت بولساڭمۇ، بېرىپ
تەلىيىڭنى سىناپ باقماسەن؟






شۇ ئەسنادا «پاڭ - پۇڭ»
 قىلغان ئوق ئاۋازى ئاڭلىنىپ،
 ھېلىقى ئىككى ياۋا غاز قو-
 مۇشلۇققا يىقىلىپتۇ، بىردەم-
 بىدلا ئەتراپ قانغا مىلىنىپ كې-
 تىپتۇ. يەنە «تاڭ - تۇڭ» قىل-
 غان ئاۋازلار ئاڭلىنىپ، قو-
 مۇشلۇقتىكى توپ - توپ ياۋا
 غازلار ئۇچۇپ چىقىپتۇ. ئەس-
 لىدە ئوۋچىلار قومۇشلۇقنىڭ
 ئەتراپىدا مۆكۈنۈپ ياتقان-
 كەن. بىر چاغدا ئىتلار يۈگۈ-
 رۇپ كەلگەنكەن، بىچارەت

سەت ئۆردەك قاتتىق قورقۇپ كېتىپ، بېشىنى قاناتلىرىنىڭ ئىچىگە تىقىد-
 ۋاپتۇ. بىر ئىت ئۇنىڭ قېشىغا كېلىپ، بۇرىنى ئۇنىڭ بەدىنىگە تەگكۈزۈپ
 قويۇپ، يەنە كەينىگە يېنىپ يۈگۈرۈپ كېتىپتۇ.

«خۇداغا شۈكۈر، — دەپتۇ سەت ئۆردەك يېنىك تىنىپ، — سەتلىكىم
 ئەسقاتتى، سەتلىكىمدىن ئوۋ ئىتمۇ مېنى چىشلىمىدى.»

قاراڭغۇ چۈشكەندە ئەتراپ جىمىپتۇ. سەت ئۆردەك سازلىقتىن قې-
 چىپ، ماڭا - ماڭا بىر دېھقان موماينىڭ ئۆيىگە كېلىپ قاپتۇ. كۆزى
 ياخشى كۆرمەيدىغان موماي ئۇنى قەپەسكە سولاپ قويۇپتۇ.

«ئەمدى مەندە ئۆردەك تۇخۇممۇ بولىدىغان بولدى. ئىلاھىم بۇ چىشى
 ئۆردەك بولغىدى» دەپ ئويلاپتۇ موماي.



مومايىنىڭ بىر مېكىنىنى ۋە بىر مۈشۈكى بار ئىكەن. موماي سەت ئۆردەككە ياخشى يېمەكلىكلەرنى بېرىپتۇ، لېكىن ئۇ تۇغماپتۇ. -- سەن مەندەك تۇخۇم تۇغالماسەن؟ -- دەپ سوراپتۇ مېكىيان. -- ياق، -- دەپتۇ سەت ئۆردەك. -- ئەمىسە، مېنىڭدەك مياڭلىيالماسەن؟ -- دەپتۇ مۈشۈك. ياق، -- دەپتۇ سەت ئۆردەك. ئەمىسە، دۈمبەڭنى كۆتۈرەلمەسەن؟ كۆزۈڭدىن ئوت چاقىنتالام. سەن؟

-- ياق، -- دەپتۇ سەت ئۆردەك بېشىنى چايقاپ. -- سەن تۇخۇم تۇغمىساڭ، موماي سېنى قازاندا دۈملەپ پىشۇرۇپ يەۋىتىدۇ، مەن سېنىڭ سۆڭەكلىرىنىڭ غاجايىمەن! -- دەپتۇ مۈشۈك سەت ئۆردەكنى قورقۇتۇپ. سەت ئۆردەك بۇ گەپلەرنى ئاڭلاپ قاتتىق قورقۇپ كېتىپتۇ. -- ئاھ خۇدا، -- دەپ نالە قىپتۇ ئۇ، -- بۇ دۇنيادا مېنى ياقتۇرىدىغان بىرەرسى تېپىلمايدىغان ئوخشايدۇ! شۇنداق قىلىپ، ئىگىسىنىڭ سەت ئۆردەكنى ئەتىۋارلاپ بېقىشىغا چىدىيالماي قالغان مېكىيان بىلەن مۈشۈك ئۇنى ھويلىدىن قوغلاپ چىقىرىپتۇ. بىر كۈنى سەت ئۆردەك ماڭا - ماڭا بىر قومۇشلۇققا كېلىپ قاپتۇ. «مېنى ھېچكىم ياقتۇرمايدىكەن، ئەڭ ياخشىسى بىر ئۆمۈر مۇشۇ يەردە تۇراي» دەپ ئويلاپتۇ سەت ئۆردەك.

بۇ يەردە يېمەكلىكلەر ئىنتايىن مول ئىكەن، بۇنى كۆرۈپ سەت ئۆردەكنىڭ كۆڭلى كۆتۈرۈلۈپ قاپتۇ. لېكىن، ئۇ يالغۇزلۇقتىن زادىلا قۇتۇلالماپتۇ، چۈنكى ئۇ تولىمۇ سەت بولغاچقا، بۇ يەردىكى ھايۋانلارمۇ ئۇنى كۆزگە ئىلمايدىكەن.

كۆز كېلىپ، ئورماندىن لىقتىكى دەرەخلەرنىڭ يوپۇرماقلىرى تۆكۈلۈشكە باشلاپتۇ. ھاۋامۇ مۇزلاپ مۆلدۈر يېغىشقا، قارىيىغىشقا باشلاپتۇ. قاغىلار مۇزلىغىنىدىن «قاق! قاق!» دەپ قاقلىدىشىپتۇ. بىچارە سەت ئۆردەكنىڭ كۈن ئېلىشى تېخىمۇ تەسلىشىپتۇ.



بىر كۈنى كۆكتە سەپەر قىل-
لىپ چارچىغان قۇياش ئۇيۇققا
يېتىپ كېتىۋاتقاندا، بىر توپ
قۇشلار كۆكتىن قاتار تىزىلىشىپ
ئۇچۇپ ئۆتۈپتۇ. سەت ئۆردەك
ئۆمرىدە بۇنداق چىرايلىق قۇش-
لارنى كۆرۈپ باقمىغانىكەن. ئۇ-
لار قاردەك ئاق، بويۇنلىرى ئۇ-
زۇن ھەم يۇمشاق ئىكەن، غەلىتە-
لا سايرايدىكەن. شۇ تاپتا ئۇلار
قانائىتىنى كەڭ كېرىپ ئۇچىدۇ-
نىچە، قىش كېلىپ قاتتىق سۇ-
غۇق بولۇپ كەتكەن بۇ يەردىن
ئىسسىق جايلارغا ئۇچۇپ كېتىدۇ-
ۋاتقانلىقىنى. بۇ قۇشلار ئاق قۇلار
ئىكەن. بەكمۇ ئېگىز، بەكمۇ



ئېگىز ئۇچىدىكەن.

ئۇلارنى كۆرۈپ سەت ئۆر-
دەك قاتتىق ھەۋەس قىپتۇ، ئە-
گەر مەنمۇ ئۇلارغا ئوخشاش
بولالىغان بولسام نەقەدەر ياخ-
شى بولاتتى - ھە، دەپ ئويلاپ-
تۇ.

ھاۋا قاتتىق سوۋۇپ كې-
تىپتۇ. سەت ئۆردەك سۇنىڭ
يۈزى مۇز تۇتۇپ كەتمەسۇن
دەپ ئۇياق - بۇياققا توختىماي
ئۈزۈپتۇ. لېكىن، سۇ يۈزى
بارغانسېرى مۇز تۇتۇشقا باش-
لاپتۇ. بىچارە ئۆردەك: «مۇ-
شۇنداق بولۇۋەرسە، مەن ئۈز-
گۈدەك يەرمۇ قالماي قالمىغۇ-
دەك» دەپ ئەنسىرەپ، پۇتلى-
رىنى تىنماي پالاقلىتىپتۇ. ئا-
خىرى ئۇ ھېرىپ ھېچ ماجالى
قالماي ھوشىدىن كېتىپتۇ.






ئەتىگەندە بىر دېھقان بۇ
يەردىن ئۆتۈپ كېتىۋېتىپ
ئۇنى كۆرۈپ قاپتۇ:
«ھەي بىچارە، ئېغىر
كۈنگە قاپسەن - ھە!» دەپتۇ
دېھقان ئۇنىڭغا ئىچ ئاغرىد-
تىپ، ئاندىن مۇزنى چوقۇپ
ئۇنى مۇز ئاستىدىن چىقىرىد-
ۋېلىپ ئۆيىگە ئەكىتىپتۇ ۋە
بالىلىرىغا ئۇنىڭدىن ئوبدان
خەۋەر ئېلىشنى تاپىلاپتۇ.
دېھقاننىڭ بالىلىرى بەك
كۆيۈمچان، ئاق كۆڭۈل با-
لىلار ئىكەن. ئۇلار سەت
ئۆردەكنىڭ ھالىدىن ئوبدان
خەۋەر ئاپتۇ.

ئىسسىق ماكان، ئىللىق مۇئامىلە، ياخشى ئوزۇقلۇققا ئېرىشكەن
سەت ئۆردەك قىشنى خاتىرجەم ئۆتكۈزۈپ تېخىمۇ چوڭىيىپ كېتىپتۇ،
ئەمما بۇنى ئۆزى سەزمەپتۇ.
باھار كەپتۇ. بىر كۈنى دېھقان سەت ئۆردەكنى كۆتۈرۈپ ئۆيدىن چىق-
قانىكەن، بالىلىرى:

دادا، دادا، ئۇنى نەگە ئاپىرسەن؟ — دەپ چۇۋۇرلىشىپتۇ.
— ھاۋا ئىسسىدى، بالىلىرىم، بۇ قۇش ئەمدى تەبىئەت قوينىغا قايتىپ
بېرىشى كېرەك، — دەپتۇ دېھقان ۋە سەت ئۆردەكنى ھېلىقى قومۇشلۇق
كۆلگە ئەكىلىپ سۇغا قويۇپ بېرىپتۇ.
سەت ئۆردەك كۆلدە ئۈزۈپ يۈرگەندە، تۇيۇقسىز ئۆزىنىڭ سۈدىكى
شولىسىنى كۆرۈپتۇ، كۆرۈپتۇيۇ، كۆزلىرىگە ئىشەنمەي قاراپلا قاپتۇ. بۇ
بىر مۆجىزىغۇ! شۇ تاپتا ئۇ سەت ھەم ئادەمنى بىزار قىلىدىغان ھېلىقى
ئۆردەك ئەمەس، بەلكى چىرايلىق ئاق قۇغا ئايلىنىپ قالغانىكەن.
«بۇ راستتىنلا مەنمۇ؟ — دەپ سوراپتۇ ئۇ ئۆز - ئۆزىدىن، — ياق،
مەن ئەمەس!»

ئۇ ئەتراپىغا قاراپتۇ، بىراق شۇ تاپتا بۇ يەردە ئۇنىڭدىن باشقا ھېچكىم
يوق ئىكەن. ئۇ يەنە سۇغا قاراپتۇ. يەنە شۇ چىرايلىق ئۆردەك ئوخشاشلا
ھەيرانلىق بىلەن ئۇنىڭغا قاراپ تۇرغۇدەك. ئۇ ئەمدى سۈدىكى شولا ھەقىقە-
تەن ئۆزىنىڭ شولىسى ئىكەنلىكىگە ئىشىنىپتۇ. توۋا، ئۇ ئەسلىدە بىر ئاق
قۇ ئىكەن ئەمەسمۇ!



ئۇ بۇرۇن تارتقان ئازابلىرىغا ئەمدى خۇشال بوپتۇ، بەخت ۋە گۈزەللىك
 ئۇنىڭغا قۇچاق ئېچىپتۇ.
 بىرنەچچە كۈنگىچە كۆكتە ئاق قۇلارنىڭ سايىشلىرى ئۈزۈلمەپتۇ،
 ئىسسىق ياقىلارغا كەتكەن توپ - توپ ئاق قۇلار كەينى - كەينىدىن قايتىپ
 كەپتۇ. ئۇلار ناتونۇش، ئەمما تولىمۇ چىرايلىق بىر ئاق قۇنى كۆرۈپ
 دەسلەپتە ھەيران بوپتۇ، كېيىن ئۇنىڭ ئەتراپىدا ئايلىنىپ، ئۇنى مېھىر بىلەن
 سۆيۈپتۇ.
 بىر كۈنى كۆل بويىغا بىرنەچچە بالا كېلىپ، سۇغا بىرمۇنچە بولكا
 ئۇۋاقلىرى ۋە بۇغداي دانلىرىنى تاشلاپ، ئاق قۇلارنىڭ دانلاشلىرىنى تاماشا
 قىپتۇ. ئۇلارنىڭ بىرى بىردىنلا:
 — يېڭى ئاق قۇ كەپتۇ، ئۇنىڭغا قاراڭلار! — دەپ توۋلاپ كېتىپتۇ.
 — ئۇ تېخىمۇ چىرايلىق ئىكەن، — دېيىشىپتۇ قالغان بالىلارمۇ.
 ماختاشلاردىن خىجىل بولغان ئاق قۇ بېشىنى قاناتلىرىنىڭ ئارىسىغا
 تىقىۋاپتۇ. ئۇ ئۆزىنى شۇنچە بەختلىك ھېس قىپتۇ، ئەمما زادىلا مەغرۇرلاند-
 ماپتۇ. بۇرۇن باشقىلارنىڭ ئۆزىنى خارلىغانلىقىنى، مەسخىرە قىلغانلىرىنى
 ئويلاپتۇ. ئەمدى باشقىلارنىڭ ئەڭ گۈزەل قۇش دەپ ماختاۋاتقانلىقىنى ئاڭ-
 لاپ ئىچ - ئىچىدىن خۇشال بوپتۇ. ئۇ ئاپئاق پەيلىرىنى كۆپتۈرۈپ، ئۇزۇن
 بويىنى تېخىمۇ سوزۇپ، ئىچ - ئىچىدىن چىقۇۋاتقان خۇشاللىقى بىلەن:
 «مەن سەت ئۆردەك ۋاقتىمدا، بۇنداق بەختلىك بولمەن دەپ ئويلىمىغان-
 دىم» دەپ سايىراپتۇ.





فرانسىيە مەسەلى (ئەسلى ئەسەر: رافېئېلنىڭ)

بۇرۇننىڭ بۇرۇنىسىدا، بىر ئورمانلىقتا تۈرلۈك - تۈمەن ھايۋانلار ياشايدىكەن. ئاشۇ ھايۋانلارنىڭ ئارىسىدا بىر پوچى توشقان بار ئىكەن. دائىم: «بۇ دۇنيادا تېز يۈگۈرۈشتمىشە ماڭا تەڭ كېلەلەيدىغان ھېچكىم يوق» دەيدىكەن. پو ئېتىپ ئۆز كۆڭلىنى خۇش قىلىپ يۈرسىغۇ مەيلىدى، بىراق ئۇ تاشپاقىنى ئۇچرىتىپ قالسىلا: «ھەي كالامپاي، ھەي مىس - مىس» دەپ زاڭلىق قىلىپ چىشىغا تېگىدىكەن.

تاشپاقا خېلى كۈنلەرگىچە توشقاننىڭ زاڭلىق قىلىشلىرىغا پەرۋا قىلماي يۈرۈپتۇ، لېكىن توشقان بارغانچە ھەددىدىن ئېشىپ، ئۇنىڭ ئاچچىقىنى كەلتۈرۈپ قويۇپتۇ.

گەپ قىلماي يۈرسەم ئەجەبمۇ ئۆزۈڭنى بىلمەي كەتتىڭ! — دەپتۇ تاشپاقا توشقانغا غەزەپ بىلەن قاراپ، — ئۆزۈڭنى ئۈنچىۋالا قالتىس چاغلاق كەتمە. سەن بىلەن يۈگۈرۈشۈپ بېقىشقا مانا مەن تەييار! تاشپاقىنىڭ گېپىنى ئاڭلىغان توشقان قاقاقلاپ كۈلۈپ كېتىپتۇ.

پاھ - پاھ، ماۋۇ نوچىنى كۆرمەمدىغان! ھەي خالايق، ئاڭلىدىڭلارمۇ؟ تاشپاقا مەن بىلەن يۈگۈرۈشكۈدەك!

— شۇنداق! مەن سەن بىلەن يۈگۈرۈشمەن! ... دەپتۇ تاشپاقا توشقاننىڭ زاڭلىق قىلىشىغا پەرۋا قىلماي.

شۇنداق قىلىپ، ئۇلار ئىككىيلەن يۈگۈرۈشۈپ باقماقچى بولۇپتۇ. ئەتىسى ئەتىگەندە، ئۇلار ئۆزلىرى تاللىغان يەرگە يېتىپ كەپتۇ، ئورمانلىقتىكى ھايۋانلارمۇ ئۇلارنىڭ مۇسابىقىسىنى كۆرگىلى يىغىلىشىپتۇ.



رېپىرى كىرىپنىڭ بايراقنى بىر پۇلاڭلىتىشى بىلەن مۇسابىقە باشلىنىپتۇ.

ياۋاش تاشپاقا ئەزىملىك بىلەن قەدەم تاشلاپ يۈگۈرۈش سىزىقىدىن ئاتلاپ ئۆتۈپ يولغا چىقىپتۇ. توشقان بولسا، بىر ئەسنۋىپ-تېپ بىرلا سەكرەپ سىزىقتىن ئۆتۈپتۇ - دە، ئاخىرقى نۇقتىغا قاراپ ئۇچقاندەك يۈگۈرۈپ كېتىپتۇ.

توشقان خېلى يۈگۈرگەندىن كېيىن ئارقىغا قارىسا، تاشپاقا باشلىنىش نۇقتىسىدىن ئانچە يىراقلىشالماپتۇدەك. بۇنى كۆرگەن توشقان مىيىقىدا كۈلۈپ قويۇپتۇ - دە، بىردەم ئۇخلىۋالماقچى بولۇپتۇ. ئۇ قويۇق ئۆسكەن، گۈل - چېچەكلەر ئېچىلىپ كەتكەن بىر چۆپلۈكتە ئوڭدىسىغا ياتقىنىچە كۆزىنى يۇمۇپتۇ. ئۇ ياۋا گۈللەرنىڭ خۇش پۇراقلىرى ئىچىدە تاتلىق ئۇيقۇغا كېتىپتۇ.

قانچىلىك ئۇخلىغانلىقى نامەلۇم، توشقان بىردىنلا چۆچۈپ ئويغىنىپ ئەتراپىغا كۆز يۈگۈرتۈپتۇ. قارىسا، تاشپاقا تېخى يۈگۈرۈش مۇسابىقىسىنىڭ ئۈچتىن بىرىنىمۇ بېسىپ بولالماپتۇدەك.

«ھەي بىچارە تاشپاقا، مەن بىلەن مۇسابىقىلەشكىنىڭگە تويدىدىغان بولدۇڭ - دە! - دەپ ئويلاپتۇ توشقان دىمىغىنى قېقىپ قويۇپ، - مەن چۈشلۈك تامىقىمنى يەۋىلىپ يۈگۈرسەممۇ ئوخ-شاشلا سېنى يېڭىۋاليمەن!»

توشقان بىر كۆكتاتلىققا كەپتۇ - دە، تازا ئوخ-شىغان بىر تۈپ يېسىۋىلەكنى ھۇزۇرلىنىپ يېيىشكە باشلاپتۇ.

